



श्रद्धा कपूर हॉलिवूड चित्रपटात सामील झाली

अनिल पान

दैनिक आपला विदर्भ

प्रमुख प्रचारकांची संख्या आता २0 ऐवजी ४0 दैनिक आपला विदर्भ

मुंबई/प्रतिनिधी : स्थानिक स्वराज्य संस्थांच्या निवडणुकांसाठी राजकीय पक्षांकडून जाहीर करण्यात येणाऱ्या प्रमुख प्रचारकांच्या संख्येची मर्यादा आता राज्य निवडणूक आयोगाने २० वरून ४० केली आहे.

स्थानिक स्वराज्य संस्थांच्या निवडणुकांसाठी असलेली प्रमुख प्रचारकांची मर्यादा वाढवून ४० करण्यात यावी, अशी मागणी विविध राजकीय पक्षांच्या प्रतिनिधींनी आयोगाच्या कार्यालयात १४ ऑक्टोबर २०२५ रोजी झालेल्या बैठकीत केली होती. 'महाराष्ट्र राज्य राजकीय पक्ष नोंदणी, विनियमन आणि निवडणूक चिन्ह (आरक्षण व वाटप) आदेश, २०२५' मधील परिच्छेद २६ मध्ये प्रमुख प्रचारकांसंदर्भातील तपशील नमूद केला आहे. त्यातील तरतुदींच्या आधारे आणि राजकीय पक्षांच्या प्रतिनिधींनी केलेली मागणी लक्षात घेऊन ही संख्या वाढविण्यात आली आहे. राजकीय पक्षांना प्रमुख प्रचारकांची यादी संबंधित स्थानिक स्वराज्य संस्थांच्या निवडणुकांसाठी संबंधित जिल्हाधिकारी किंवा महानगरपालिका आयुक्त यांच्याकडे सादर करावी लागेल.

मुख्य सचिव राजेशकुमार यानी केली रामकाल पथसह विविध कामांची पाहणी दैनिक आपला विदर्भ

नाशिक/प्रतिनिधी : राज्याचे मुख्य सचिव राजेशकुमार यांनी आज सायंकाळी रामकुंडसह विविध स्थळांना भेट देत पाहणी केली. तसेच याठिकाणी सुरू असलेल्या विविध विकास कामांना गती देण्याचे निर्देश दिले.

नाशिक त्र्यंबकेश्वर येथे २०२७ मध्ये होणाऱ्या कुंभमेळाऱ्याच्या सुरू असलेल्या तयारीचा आढावा घेण्यासाठी मुख्य सचिव राजेशकुमार आज नाशिक येथे आले होते. दुपारी विभागीय आयुक्त कार्यालयात आढावा बैठक घेतल्यानंतर त्यांनी द्वारका परिसर, अमृत स्नान पर्वणी मार्ग, रामकुंड, काळाराम मंदिर, सीता गुंफा, स्मार्ट सिटी नियंत्रण कक्ष आदी ठिकाणी भेटी देऊन पाहणी केली.

यावेळी ग्रामविकास विभागाचे प्रधान सचिव एकनाथ डवले, नियोजन विभागाचे प्रधान सचिव सौरभ विजय, गृह विभागाचे प्रधान सचिव अनुपकुमार (विशेष), विभागीय आयुक्त तथा नाशिक- त्र्यंबकेश्वर कुंभमेळा विकास प्राधिकरणाचे अध्यक्ष डॉ. प्रवीण गेडाम, कुंभमेळा प्राधिकरणाचे आयुक्त शेखर सिंह, महानगरपालिका आयुक्त मनीषा खत्री, जिल्हाधिकारी आयुष प्रसाद, जिल्हा परिषदेचे मुख्य कार्यकारी अधिकारी ओम कार पवार, पोलिस उपायुक्त किरणकुमार चव्हाण आदी उपस्थित होते.

महानगरपालिका आयुक्त श्रीमती खत्री यांनी रामकाल पथ, सीसीटीव्ही, नियंत्रण कक्ष आदींसह महानगरपालिकेतर्फे कुंभमेळ्यानिमित्त सुरू असलेल्या विविध विकास कामांची माहिती दिली.



पक्षाच्या धोरणांच्या विरोधात यांनी आमचा पक्ष सोडून नवीन पक्ष स्थापन केला आहे. आता त्यांची इच्छा आहे की समान विचारधारा असल्यामुळे आपण युती करावी!

दैनिक आपला विदर्भ

गडचिरोली/प्रतिनिधी : "गडचिरोलीचा चेहरा झपाट्याने बदलत असून औद्योगिकतेसोबत आता आरोग्य क्षेत्रातही क्रांती घडत आहे, व त्यातून जागतिक दर्जाच्या आरोग्य सेवा दक्षीण गडचिरोलीत उपलब्ध होणार असल्याचे प्रतिपादन मुख्यमंत्री देवेंद्र फडणवीस यांनी आज केले.

मुख्यमंत्र्यांच्या हस्ते अहेरी येथे १०० खाटांच्या महिला व बाल रुग्णालयाचे लोकार्पण आणि सिरोंचा येथे रुबी हॉस्पिटल अँड वेलनेस प्रा. लि. च्या अत्याधुनिक ३५० खाटांच्या हॉस्पिटल आणि कॉलेज कॅम्पस प्रकल्पाचे भूमिपूजन आज संपन्न झाले. यावेळी




राज्याचे वित्त व नियोजन, कृषी, मदत व पुनर्वसन, विधि व न्याय, कामगार, राज्यमंत्री तथा जिल्ह्याचे सहपालकमंत्री आशिष जयस्वाल, विभागीय आयुक्त विजयलक्ष्मी बीदरी, नक्षलविरोधी अभियानाचे विशेष पोलिस महानिरीक्षक

दे दणादण! ठाकरेंच्या स्टार प्रचारकांची यादी तयार ओमराजे निंबाळकर, किरण माने, शरद कोळी महाराष्ट्र पिंजून काढणार

दैनिक आपला विदर्भ

मुंबई/प्रतिनिधी : स्थानिक स्वराज्य संस्थांच्या निवडणुकीसाठी उद्भव ठाकरे यांच्या शिवसेनेच्या स्टार प्रचारकांची यादी तयार झाली आहे. ही यादी ४० नावांची असून त्यामध्ये उद्भव ठाकरे, आदित्य ठाकरे यांच्यासह भास्कर जाधव, आदेश बांदेकर, सुषमा अंधारे, किरण माने आणि शरद कोळी यांच्या नावावाही समावेश आहे. महत्वाचं म्हणजे, या यादीत खासदार संजय राऊत यांचेदेखील नाव आहे. पण ते सध्या तब्येतीच्या कारणास्तव उपचार घेत आहेत.

शिवसेना ठाकरे गटाने ४० शिलेदारांच्या नावाची यादी राज्य निवडणूक आयोगाला सादर केली



आहे. हे ४० शिलेदार राज्य पिंजून काढणार असून सेनेच्या जास्तीत जास्त जागा निवडून आणण्यासाठी प्रयत्नशील असतील.

ठाकरे गटाच्या स्टार प्रचारकांची यादी

१. उद्भवजी बाळासाहेब ठाकरे
२. आदित्य ठाकरे
३. सुभाष देसाई
४. संजय राऊत
५. अनंत गीते

६. चंद्रकांत खैरे
७. अरविंद सावंत
८. भास्कर जाधव
९. अनिल देसाई
१०. विनायक राऊत
११. अनिल परब
१२. राजन विचारे
१३. सुनील प्रभू
१४. आदेश बांदेकर
१५. वरुण सरदेसाई
१६. अंबादास दानवे
१७. रवींद्र मिलेंकर
१८. विशाखा राऊत
१९. नितीन बनगडे पाटील (नूह रँहलुरा झूर)
२०. राजकुमार बाफना (गिरज़ल्ल्सी रँषहर)
२१. प्रियांका चतुर्वेदी (झीम्बहज़र ण्पूलीन्)

>>पान २

मेहकरमध्ये काँग्रेसचा हद्दापायी आघाडीत बिघाडी? किशोर गारोळे यांच्या नेतृत्वाला जनतेचा प्रतिसाद

दैनिक आपला विदर्भ

मेहकर : नगरपरिषद निवडणुकीत काँग्रेसच्या अडेलतडू आणि स्वार्थी भूमिकेमुळे महाविकास आघाडीत तणाव निर्माण झाला असला, तरीही शिवसेना (उद्भव बाळासाहेब ठाकरे) व राष्ट्रवादी काँग्रेस (शरद पवार) यांच्या कार्यकर्त्यांनी एकजूट ठेवून निवडणुकीचा प्रचार वेगता सुरू केला आहे. या पार्श्वभूमीवर किशोर गारोळे यांचे नेतृत्व आणि सक्रियता हे मेहकरच्या राजकारणातील प्रमुख केंद्रबिंदू ठरत आहेत.

महाविकास आघाडीकडून शिवसेनेचे गारोळे हे नगराध्यक्ष पदासाठी आघाडीचे चर्चेत असलेले नाव आहे, आणि गारोळे यांनी त्यांच्या पाठीशी ठाम उभे राहत एकतेचा संदेश दिला आहे. काँग्रेसने मात्र वेगळा उमेदवार उभा करण्याचा हट्ट धरल्याने आघाडीतील समन्वय बिघडत आहे. यामुळे काँग्रेसवर “आघाडीचा विश्वासघात” केल्याचा आरोप होत आहे.

स्थानिक राजकीय वर्तुळात असे बोलले जाते की, काँग्रेसच्या काही नेत्यांनी स्वतःचा गोटा मजबूत करण्यासाठी आघाडीच्या निर्णयाला धाब्यावर बसवले आहे. पक्षातील वरिष्ठ नेत्यांचा पाठिंबा मिळविण्यासाठी काही

महाविकास आघाडीत काँग्रेसच्या ‘एकला चलो’ भूमिकेमुळे गोंधळ; जनतेच्या विश्वासाने गारोळे आघाडी मजबूत



गटांनी बंडखोर प्रवृत्ती स्वीकारली आहे. या गोंधळामुळे काँग्रेसची प्रतिमा जनतेत घसरली असून, उलट किशोर गारोळे यांची सुसंवादशैली, सर्वसमावेशक दृष्टिकोन आणि आघाडीतील समन्वय साधण्याची तयारी यामुळे त्यांच्याबद्दल सकारात्मक वातावरण निर्माण झाले आहे.

शिवसेना-राष्ट्रवादी कार्यकर्त्यांच्या म्हणण्यानुसार, गारोळे यांनी आघाडीचा धर्म पाळत, एकजूट ठेवण्यासाठी जे प्रयत्न केले, तेच खरे नेतृत्व आहे.

काँग्रेसने तोच आदर्श घ्यायला हवा.” अशी प्रतिक्रिया नागरिकांकडून मिळत आहे.

दरम्यान, ९ नोव्हेंबर रोजी काँग्रेसचे प्रदेशाध्यक्ष हर्षवर्धन सपकाळ मेहकर येथे येणार असून, आघाडीतील बिघाडीबाबत ते निर्णय घेणार आहेत. मात्र, स्थानिक राजकारणात असा सूर उमटत आहे की काँग्रेसने स्वतःचे गोटेबाजीचे राजकारण सोडून किशोर गारोळे यांच्यासारख्या समन्वयवादी नेतृत्वासोबत चालले असते, तर आघाडी अधिक बळकट

काँग्रेस गटबाजीमुळे मेहकरमध्ये आघाडीवर सावट

न ग र ा ण्य क्ष प द ा च य ा निवडणुकीत काँग्रेसमधील दोन इच्छुक उमेदवारांमुळे पक्षात गटबाजी उफाळल्याची चर्चा सुरू आहे. एका इच्छुकाला वरिष्ठ पदाधिकाऱ्यांचा पाठिंबा असल्याने पक्षात नाराजीचे वातावरण आहे.

या अंतर्गत मतभेदांमुळे महाविकास आघाडीच्या एकतेवरही प्रश्नचिन्ह निर्माण झाले आहे. स्थानिक पातळीवर ‘काँग्रेसमधील काँग्रेस’ अशीच चर्चा रंगली असून, जनतेत “गटबाजीमुळे काँग्रेस कमजोर होतेय का?” असा प्रश्न उपस्थित केला जात आहे.

राजकीय वर्तुळात आता लक्ष आहे ते काँग्रेस नेतृत्व या गोंधळाला कसे हाताळते याकडे.

झाली असती. राजकीय जाणकारांच्या मते, काँग्रेसच्या गोंधळामुळे मतदारांमध्ये अस्वस्थता आहे. तर दुसरीकडे, गारोळे यांच्या नेतृत्वाखालील आघाडी मतदारसंघात सक्रिय असून, जनतेशी थेट संवाद साधण्यावर भर देत आहे. त्यामुळे महाविकास आघाडीत खरा उत्साह या दोघांच्या नेतृत्वामुळे ठिकून आहे, असे दिसते.

काँग्रेसच्या हद्दामुळे मेहकरमधील महाविकास आघाडीतील एकात्मता धोक्यात आली असली, तरी किशोर गारोळे यांच्या संयमी व नेतृत्वगुणी भूमिकेमुळे आघाडीचा पाया अद्याप मजबूत आहे.



देविदास खनपटे मुख्य संपादक

इतर वेळेच्या फटाके बाजीवर देखील बंदी घाला

फटाके आणि दिवाळी हे समीकरणच आहे. दरवर्षी दिवाळीत मोठ्या प्रमाणात फटाके वाजवले जातात त्यामुळे वायू प्रदूषण तर होतेच पण त्यासोबतच ध्वनी प्रदुषण देखील होते. फटाक्यांचे केवळ इतकेच दुष्परिणाम आहेत असे नाही तर याशिवायही अनेक दुष्परिणाम फटाक्यांमुळे होतात म्हणूनच दरवर्षी दिवाळी आली की शासकीय यंत्रणा, सामाजिक व सेवाभावी संस्था तसेच पर्यावरणवादी संघटना नागरिकांना दिवाळीत जास्त फटाके वाजवू नका असे आवाहन करतात. फटाकेमुक्त दिवाळी साजरी व्हावी यासाठी शासकीय पातळीवर विविध उपक्रम राबवले जातात. शाळा, कॉलेजमधून त्याबाबत जनजागृती केली जाते. फटाक्यांचे दुष्परिणाम समजावून सांगितले जातात आणि ते योग्यही आहे, त्याची गरजही आहे. फटाकेमुक्त दिवाळी साजरी करणे ही काळाचीच गरज आहे. फटाक्यांमुळे अनेक दुष्परिणाम होतात. सरकारी यंत्रणा, सामाजिक व सेवाभावी संस्था तसेच पर्यावरणवादी संघटनांच्या आवाहनांना आणि प्रयत्नांना बऱ्यापैकी यशही मिळत आहे. यावर्षी दिवाळीत फटाके वाजले मात्र मागील वर्षीच्या तुलनेत त्याचे प्रमाण कमी होते. फटक्यांबाबत नागरिकांची जनजागृती होतेय ही अतिशय चांगली गोष्ट आहे. फटाक्यांच्या दुष्परिणामाबाबत नागरिक जागरूक होत आहे ही स्वागतार्ह बाब आहे याबाबत सरकारी यंत्रणा, सामाजिक व सेवाभावी संस्था तसेच पर्यावरणवादी संघटनांचे अभिनंदनच करायला हवे तसेच नागरिकांचेही आभार मानावे लागेल. नागरिकांनी दिवाळीत फटक्यांबाबत जी जागरूकता दाखवली ती इतर वेळेसही दाखवायला हवी. कारण आपल्या देशात केवळ दिवाळीतच फटाके वाजवले जातात असे नाही तर वर्षभर कोणत्या ना कोणत्या कारणांनी फटाके वाजवले जातात मग तो सण, उत्सव असो की आनंदाचा प्रसंग. फटाके वाजवूनच सण – उत्सव, आनंदाचे क्षण साजरे करण्याची प्रथाच पडली आहे. काही लोक नवीन वर्षाचे स्वागत फटाक्यांच्या आतषबाजीने करतात. ३१ डिसेंबरच्या मध्यरात्री कानठळ्या बसतील इतकी फटाके वाजवली जातात. थर्टी फर्स्ट साजरा करताना उन्माद दाखवण्याच्या खटाटोपात नागरिक फटकेबाजी करतात. नाताळच्या रात्रीही फटाके वाजवले जातात. ईदच्या दिवशी चांद दिसला की फटाके वाजवले जातात. वाढदिवस साजरा करताना फटाके वाजवण्याचे फॅड हल्ली सुरू झाले आहे. लग्नातही फटाक्यांची आतषबाजी पाहायला मिळते. दिवाळीत फटाके वाजवू नका असे आवाहन करणाऱ्या राजकीय नेत्यांच्या राजकीय मेळाव्यात, विजयी मिरवणुकांतही फटाक्यांची मोठ्या प्रमाणात आतषबाजी होते. दिवाळीत जास्त फटाके वाजू नयेत यासाठी प्रयत्न करणारे या इतर वेळी केल्या जाणाऱ्या फटाकेबाजीकडे मात्र सोईस्करपणे दुर्लक्ष करतात. दिवाळीच्या पाच दिवसांच्या फटाक्यांमुळे जे दुष्परिणाम होतात तेच इतर वेळेच्या फटाकेबाजीतही होतात. त्यामुळे या इतर वेळेच्या फटाक्यांच्या आतषबाजीवर देखील बंधने घातली पाहिजेत. नागरिकांनीही फटाके वाजवूनच आनंद साजरा केला पाहिजे ही मानसिकता बदलायला हवी. नागरिकांनी फटक्यांबाबत जी जागरूकता दिवाळीत दाखवली ती वर्षभर दाखवायला हवी.

दैनिक आपला विदर्भ

संपादकीय

रविवार दि. 09 नोव्हेंबर 2025

02

तेलही गेलं अनब तूपही गेलं; जमीन हातची गेलीच पण आता ४२ कोटी भरावे लागणार, पार्थ पवारांच्या कंपनीला मोठा दणका

दैनिक आपला विदर्भ

मुंबई/प्रतिनिधी : मुंदव्यातील वादग्रस्त जमीनीचा व्यवहार रद्द करण्यासाठी उपमुख्यमंत्री अजित पवार यांचे सुपूत्र पार्थ पवारांच्या अमेडिया कंपनीला ४२ कोटी रुपये भरावे लागणार आहेत. आधीचे शीतल तेजवानी कडून जमिन खरेदी करताना २१ कोटींचा मुद्रांक शुल्क भरणं अपेक्षित होतं असं सह दुय्यम निबंधक कार्यालयाच म्हणणं आहे. तर आता व्यवहार रद्द करण्यासाठी पुन्हा २१ कोटी रुपये भरावे लागणार आहेत. असे मिळून ४२ कोटी रुपये भरावे लागणार आहेत. त्यामुळे आता या संपूर्ण प्रकरणामध्ये पार्थ पवार यांच्या कंपनीला मोठी रक्कम भरावी लागणार आहे. वादग्रस्त जमिनीचा व्यवहार रद्द करण्यासाठी पत्र देण्यात आलं आहे, मात्र या कंपनीला या पूर्ण प्रकरणात ४२ कोटी रुपये भरावे लागणार आहेत. कंपनीला व्यवहार रद्द करण्यासाठी २१ कोटी आणि जमीन खरेदी करताना २१ कोटी मुद्रांक शुल्क भरणं अपेक्षित होतं, या संपूर्ण प्रकरणात आता पार्थ पवार यांच्या कंपनीला ४२ कोटी रुपयांचा मोठा भरणा भरावा लागणार आहे.

पार्थ पवार यांच्या कंपनीकडून काल चर्चेत आलेल्या जमिनीचा



व्यवहार रद्द करण्यासाठी सह दुय्यम निबंधक कार्यालयात अर्ज करण्यात आला आहे. मात्र या कार्यालयाकडून असं कळवण्यात आलं आता तुम्हाला व्यवहार रद्द करण्यासाठी २१ कोटी रुपये भरावे लागतील. मात्र आधीच व्यवहार झाला होता, तेजवानी यांच्याकडून त्यासाठी देखील लागणारा २१ कोटी रुपयांचा मुद्रांक शुल्क तो भरण्यासाठीची नोटीस पार्थ पवार यांना बजाण्यात आली आहे. त्यामुळे आता आधीच्या व्यवहाराच्या २१ कोटी नंतर व्यवहार रद्द करण्यासाठी २१ कोटी, असे सर्व मिळून ४२ कोटी रुपये पार्थ पवार यांना भरावे लागणार आहेत. ही जमीन त्यांना मिळालेली नाही. याउलट या प्रकरणी विरोधकांनी मोठ्या

अट सह दुय्यम निबंधक कार्यालयाने घातली आहे. उपमुख्यमंत्री अजित पवार यांनी चर्चेत आलेल्या वादग्रस्त जमिनीचा व्यवहार रद्द करत असल्याचे जाहीर केलं. त्यानंतर अमेडिया कंपनीने व्यवहार रद्द करण्यात यावा असं पत्र दिलं आहे, या पत्राला उत्तर देताना सह दुय्यम निबंधक कार्यालयाने मुद्रांक शुल्क भरण्याची अट घातलेली आहे. मिळालेल्या माहितीनुसार पार्थ पवार यांच्या कंपनीने हा व्यवहार रद्द करण्याचा स्पष्ट केलं, त्यासाठी अमेडिया कंपनीचे अधिकारी सह दुय्यम निबंधक कार्यालयात गेले, त्यावेळी त्यांनी लेखी स्वरूपात आपण हा व्यवहार रद्द करू इच्छितो असं दिलं, मात्र त्याला उत्तर म्हणून सहदुय्यम निबंधक कार्यालयाने एक पत्र अमेडिया कंपनीला दिलेला आहे, या पत्रामध्ये त्यांनी असं म्हटलं की तुम्ही आधी व्यवहार करताना त्या ठिकाणी आयटी पार्क होणार आहे असं सांगून मुद्रांक शुल्कातून सबलत मिळवली होती. मात्र आता तिथे आयटी पार्क होणार नाही, ज्या कारणासाठी तुम्हाला सबलत मिळाली होती, ते कारण निरस्त झालेलं आहे. त्यामुळे आता पुन्हा तुम्हाला ती सबलत मिळणार नाही. त्यामुळे आता व्यवहार रद्द करणं म्हणजे आता नव्याने होणं, म्हणजेच पुढे अमेडिया कंपनीने ही जमीन पुन्हा शीतल

तेजवानी यांच्याकडे सोपवणे आहे, त्यासाठी तुम्हाला २१ कोटी रुपये भरावे लागतील. एकूण ३०० कोटी रुपयांचा हा व्यवहार आहे, यामध्ये पाच टक्के मुद्रांक शुल्क, एक टक्का स्थानिक संस्था कर आणि एक टक्का मेट्रोचा कर आहे. असे सर्व मिळून तुम्हाला २१ कोटी भरावे लागतील, तरच हा व्यवहार रद्द होईल असं निबंधक कार्यालयाने म्हटले आहे. त्यामुळे आता पार्थ पवार यांची दोन्ही बाजूने कोंडी झालेली आहे. पार्थ पवारांचा वादग्रस्त जमीन व्यवहार रद्द करायचा असेल तर केवळ २१ कोटींचा मुद्रांक शुल्क नव्हे तर तब्बल १५० ते १७५ कोटींचा नजराणा भरावा लागेल. तसेच दुय्यम निबंधक कार्यालयात दिविजय पाटील आणि शीतल तेजवानी या दोघांना समक्ष हजर रहावं लागेल. अशी नियमावली आरटीआय ऍक्टिव्हिस्ट विजय कुंभारांनी मांडली. त्यामुळं या वादग्रस्त जमीन व्यवहारातुळं अडचणीत आलेल्या पार्थ पवारांना व्यवहार रद्द करताना ही कोंडी होणार, हे आता उघड आहे. व्यवहार रद्द करतानाची ही प्रक्रिया तर पूर्ण करावी लागेलचं पण पोलीस तपास थांबवता येणार नाही. हे कायद्याला धरून असलं तरी राब्यातले मंत्री हा तपास ही थांबवू शकतात, अशी शंका कुंभारांनी व्यक्त केली.

प्रवाशांनो लक्ष द्या ! फक्त ४८ तासांत तिकीट बुकिंग नियम बदलणार; नेमका कोणता होणार फायदा ?

दैनिक आपला विदर्भ

मुंबई/प्रतिनिधी : ट्रेने प्रवास करणाऱ्या प्रत्येकासाठी एक महत्वाची बातमी समोर येत आहे. कारण भारतीय रेल्वेने भारतीय रेल्वेने ११ नोव्हेंबर २०२५ पासून ट्रेन तिकीट बुकिंगची वेळ आणि नियमांमध्ये काही महत्त्वपूर्ण बदल केले आहेत. या नव्या नियम ांचा उद्देश तिकीट बुकिंगची प्रक्रिया प्रवाशांसाठी अधिक पारदर्शक, सुरक्षित आणि सोयीस्कर बनवणे हा आहे. ट्रेन तिकीटांच्या केलेल्या बदलांमध्ये एक महत्वाची गोष्ट म्हणजे तिकीटांची बुकिंग अगोदर ६० दिवसांपर्यंत करता येईल तसेच आरक्षित तिकीट बुकल्यानंतर पहिले १५ मिनिटांत आधार पडताळणी करणे अनिवार्य आहे. रेल्वेने केवळ तिकीट बुकिंगच्या वेळेचच नव्हे, तर स्लीपर आणि एसी कोचच्या बुकिंगच्या वेळेतही बदल केला आहे. याशिवाय, तिकीट रद्द करण्याचे नियम, सामान घेण्याची मर्यादा आणि वेटिंग लिस्टशी संबंधित अटींमध्येही सुधारणा करण्यात आल्या आहेत.

मुख्य बदल पुढीलप्रमाणे आहेत



- १)आता तिकीट फक्त प्रवासाच्या तारखेपासून ६० दिवसांपूर्वी बुक करता येईल. यापूर्वी ही मुदत १२० दिवस होती.
- २)ऑनलाईन आरक्षणाच्या पहिल्या १५ मिनिटांत तिकीट बुक करण्यासाठी आधार लिंक खाते आणि आधार तपासणी करणे अनिवार्य आहे.
- ३)तिकीट बुकिंग सकाळी ८ वाजता सुरू होईल आणि रात्री ८ वाजेपर्यंत चालू राहील.
- ४)तत्काळ तिकीट बुकिंगस्लीपर क्लाससाठी सकाळी ११ वाजता आणि एसी क्लाससाठी सकाळी १० वाजता सुरू होईल.
- ५)आरक्षित कोचमध्ये सोपे आणि

बसण्याचे वेगळे वेळापत्रक लागू केले आहे; रात्री १० वाजता ते सकाळी ६ वाजेपर्यंत प्रवाशांनी आपली बर्थ वापरणे अनिवार्य आहे.

६)वरिष्ठ नागरिक, ४५ वर्षांवरील महिला आणि गर्भवती महिला यांना लोअर बर्थची प्राधान्य देण्यात येईल. महत्त्वपूर्ण बदल आणि त्यांचे फायदे

आगाऊ बुकिंग कालावधी कमी केल्याने प्रवाशांना लवकर टिकीट मिळतील आणि ब्लॉक होण्याची समस्या कमी होईल. आरक्षित तिकीटांसाठी आधार तपासणी अनिवार्य असून फक्त आधार लिंक असलेल्या खात्यांना प्राधान्य मिळेल.

पान १ वरून...

गडचिरोलीत आरोग्य क्रांती

आणि आता त्याच दर्जाची सुविधा गडचिरोलीत उपलब्ध होणार आहे. यामुळे गडचिरोलीतील रुग्णांना उपचारासाठी नागपूर, पुणे किंवा मुंबई गाठण्याची गरज उरणार नाही. विशेष म्हणजे, महाराष्ट्र, तेलंगणा आणि छत्तीसगड या तीन राज्यांतील रुग्णांना या अत्याधुनिक सेवेचा लाभ घेता येणार आहे. या रुग्णालयात महात्मा फुले जनआरोग्य योजनेअंतर्गत आता वाढवून २४०० आजारांवर मोफत उपचार मिळणार आहेत. हॉस्पिटलसोबतच येथे वैद्यकीय व नर्सिंग कॉलेज आणि शाळाही सुरू होणार असल्याने स्थानिक युवक-युवतींना प्रशिक्षण आणि रोजगाराच्या नव्या संधी उपलब्ध होतील, असेही मुख्यमंत्र्यांनी सांगितले.

गडचिरोलीच्या सर्वांगीण विकासावर बोलताना मुख्यमंत्री म्हणाले की, लोह प्रकल्पांमुळे गडचिरोली जिल्हा 'देशातील स्टील हब' बनत आहे, पण या औद्योगिक विकासासोबतच गडचिरोलीला 'ग्रीन हब' बनवायचे आहे. त्यासाठी पाच कोटी झाडांच्या लागवडीचा निर्णय घेण्यात आला आहे. दळणवळण सुधारण्यासाठी ५०० कोटी रुपयांचे रस्ते मंजूर करण्यात आले असून, पूल व नाले बांधकामाची कामेही वेगाने सुरू आहेत. याप्रसंगी महिलांसाठी राखीव ३ टक्के निधी मधून र. ३ कोटी फिरता निधी प्रति गट र. १ लाख प्रमाणे मंजूर करण्यात आलेले आहे. सदर फिरता निधी वितरण शुभारंभ मुख्यमंत्री यांचे हस्ते अहरी तालुक्यातील बिरसामुंडा महिला बचत गट, राजाराम गटाला देऊन करण्यात आला. गडचिरोलीच्या विकासासाठी उद्योग-आरोग्य-महिला सक्षम ीकरणाचे त्रीसुत्र – सहपालकमंत्री जयस्वाल मुख्यमंत्री देवेंद्र फडणवीस यांच्या मार्गदर्शनाखाली गडचिरोली

जिल्ह्यात विकासाची गती वाढली असून, मागील अर्थसंकल्पात केवळ गडचिरोलीलाच ५०० कोटी रुपयांचा निधी मिळाल्याचे सहपालकमंत्री आशिष जयस्वाल यांनी सांगितले.

ते म्हणाले, "जिल्ह्याचा समावेश राज्यातील पहिल्या दहा प्रगत जिल्ह्यांत व्हावा, यासाठी उद्योग, आरोग्य आणि महिला सक्षमीकरण या त्रीसुत्रीवर आधारित विकासाचा आराखडा राबविण्यात येत आहे."

महिला सक्षमीकरणासाठी जिल्हा नियोजन समितीच्या म हिलांसाठी राखीव निधीतून तीन कोटी रुपयांचा फिरता निधी मंजूर करण्यात आला असून प्रत्येक बचत गटाला एक लाख रुपये दिले जातील. गडचिरोलीत यशस्वी ठरलेले हे मॉडेल आता संपूर्ण राज्यात राबविण्यात येणार असल्याचे त्यांनी सांगितले.

यावेळी आमदार धर्मरावबाबा आत्राम यांनी मनोगत व्यक्त करताना अहरी क्षेत्राच्या विकासासाठी मुख्यमंत्री यांच्याकडे विविध मागण्या मांडल्या. जिल्हाधिकारी अविश्यांत पंडा यांनी प्रास्ताविकातून कार्यक्रमाचे माहिती दिली.

याप्रसंगी विविध लोकप्रतिनिधी, अधिकारी व नागरिक म ठेव्या संख्येने उपस्थित होते.

दे दणादण! ठाकरेंच्या स्टा

२२. सचिन अहिर (एरम्पह अप्पी)
२३. मनोज जामसुतकर (शरदह वस्तेल्लारी)
२४. सुषमा अंधारे (एल्फेस अहप्पी)
२५. संजय (बंडू) जाधव (एरहरर व्परन)
२६. किशोरी पेडणेकर (खेप्दी झाझरी)
२७. ज्योती ठाकरे (व्ब्यू ऊपल्लारी)
२८. शीतल शेठ-देवूरूखकर (एपूरत एपू अनेल्लप्लारी)

२९. जान्हवी सावंत (वहपन एरैरहू)
३०. शरद कोळी (एप्पीरू ख्दल)
३१. ओमराजे निंबाळकर (ध्सीरा न्स्तरल्लारी)
३२. सुनील शिंदे (एल्हन् एपह्हा)
३३. वैभव नाईक (%रंपन न्ज़)
३४. नितीन देशमुख (न्यूह ओप्ल्लज़)
३५. आनंद दुबे (अहरह लं)
३६. किरण माने (खीरह शरहा)
३७. अशोक तिवारी (ओप्ल्लज़ ऊरैरी)
३८. प्रियांका जोशी (झीग्वहज़र द्वेप)
३९. सचिन साठे (एरम्पह एपू)
४०. लक्ष्मण वाडले (थैस्सह रूत)

स्टार प्रचारकांची संख्या वाढवली स्थानिक स्वराज्य संस्थांच्या निवडणुकांसाठी राजकीय पक्षांकडून जाहीर करण्यात येणाऱ्या प्रमुख प्रचारकांच्या संख्येची मर्यादा आता राज्य निवडणूक आयोगाने २० वरून ४० केली आहे. तशी मागणी सर्व राजकीय पक्षांच्या प्रतिनिधींनी निवडणूक आयोगाकडे केली होती.

'महाराष्ट्र राज्य राजकीय पक्ष नोंदणी, विनियमन आणि निवडणूक चिन्ह (आरक्षण व वाटप) आदेश, २०२५' मधील परिच्छेद २६ मध्ये प्रमुख प्रचारकांसंदर्भातील तपशील नमूद केला आहे. त्यातील तरतुदींच्या आधारे आणि राजकीय पक्षांच्या प्रतिनिधींनी केलेली मागणी लक्षात घेऊन ही संख्या वाढविण्यात आली आहे. राजकीय पक्षांना प्रमुख प्रचारकांची यादी संबंधित स्थानिक स्वराज्य संस्थांच्या निवडणुकांसाठी संबंधित जिल्हाधिकारी किंवा महानगरपालिका आयुक्त यांच्याकडे सादर करावी लागेल.

महत्त्वाचे...

**सोन्याचे सफरचंद! किंमत १० कोटी,
इंडिया बुक ऑफ रेकॉर्डमध्ये नोंद
दैनिक आपला विदर्भ**

मुंबई/प्रतिनिधी : चक्र १० कोटींचे सफरचंद! हे ऐकून तुम्हाला पण धक्का बसला ना? मात्र हे खायचे सफरचंद नसून ते सोने आणि हिऱ्यांनी डिझाईन केले आहे. ९ कॅरेट ३६ सेंट हिरे आणि १८ कॅरेट सोने वापरून हे सफरचंद बनवण्यात आले आहे. यामुळे त्याची किंमत १० कोटी आहे. महत्त्वाचे म्हणजे या सफरचंदाची नोंद थेट इंडिया बुक ऑफ रेकॉर्डमध्ये केली आहे.

हिरे आणि सोन्याने जडवलेले हे सफरचंद रोहित पिसाळ यांनी केले आहे. रोहित पिसाळ यांना गोल्ड मॅन म्हणून ओळखले जाते. त्यांनी हे सफरचंद अतिशय काळजीपूर्वक डिझाइन केले असून सध्या थायलंडमधील रॉयल पॅलेसमध्ये ते विक्रीसाठी ठेवले आहे.

प्रमाणपत्रानुसार, हे सफरचंद ९ कॅरेट ३६ सेंट हिऱ्यांनी जडवलेले आहे. ज्याचे वजन अंदाजे २९ ग्रॅम आहे. या सफरचंदावर असलेल्या नाजूक कामामुळे थायलंडमध्ये याची मागणी वाढली आहे. जगप्रसिद्ध वर्ल्ड इंटरनॅशनल जेमोलॉजिकल इन्स्टिट्यूटने देखील या सफरचंदाचे प्रमाणन केले आहे.

पुणे जमीन घोटाळाप्रकरणात पार्थ पवारांवर गुन्हा दाखल का झाला नाही? शरद पवारांनी एका वाक्यात विषय संपवला

दैनिक आपला विदर्भ

पुणे/प्रतिनिधी : पुण्यातील मुंढवा परिसरात अमेडिया कंपनीने खरेदी केलेल्या ४० एकर जमिनीच्या मुद्द्यावरून राज्याचे उपमुख्यमंत्री अजित पवार यांचे सुपुत्र पार्थ पवार यांच्यावर गंभीर दोषारोप झाले आहेत. या प्रकरणावर राष्ट्रवादी काँग्रेसचे संस्थापक शरद पवार यांनी शनिवारी अकोल्यातील पत्रकार परिषदेत भाष्य केले. अमेडिया कंपनीत पार्थ पवार यांची ९९ टक्के मालकी आहे, तर दिग्विजय पाटील यांची फक्त १ टक्के मालकी आहे. दिग्विजय पाटील यांच्यावर गुन्हा दाखल झाला. मग पार्थ पवार यांच्यावर पोलिसांनी गुन्हा दाखल का केला नाही, असा सवाल शरद पवार यांना विचारण्यात आला. यावर शरद पवार यांनी म्हटले की, महाराष्ट्राचे गृहमंत्री याचं उत्तर देऊ शकतील, मी देऊ शकत नाही.

पार्थ पवार जमीन प्रकरण गंभीर आहे असं मुख्यमंत्र्यांनी सांगितलं आहे. मुख्यमंत्री एखादा विषय गंभीर आहे असं म्हणत असतील, तर त्यासंबंधी चौकशी करून वास्तव हे त्यांनी समाजासमोर ठेवलं पाहिजे. ते काम त्यांनी करावं अशी अपेक्षा आहे, असे शरद पवार यांनी म्हटले. तसेच मुंढव्यातील हा जमीन व्यवहार दुय्यम निबंधकांनी रद्द केला आहे. सरकारी अधिकाऱ्यांनी हा निर्णय घेतला. त्यांच्याकडे मजबूत पुरावे गोष्टी असतील, त्याआधारे निर्णय घेतला असेल,असेही शरद पवार यांनी म्हटले. यावेळी शरद पवार यांना शीतल तेजवानी आणि अन्य आरोपींबद्दलही विचारणा करण्यात आली. त्यावर पवार यांनी म्हटले की, कोण तेजवानी, आणखी कोण, यांची नावं मला माहिती नाही. ज्यांनी याबाबत आरोप केले, त्यांनीच हे सगळं शोधून काढावे, असेही शरद पवार यांनी म्हटले.

शीतल तेजवानी, हेमंत गावडे हे क्रिमिनल, भोसरी प्रकरणात अडकवण्यासाठी कट रचला, एकनाथ खडसेंनी सगळंच काढले

दैनिक आपला विदर्भ

पुणे/प्रतिनिधी : पुण्यातील बोपोडी परिसरातील जमीन घोटाळ्याप्रकरणी तब्बल नऊ जणांविरुधात गुन्हा दाखल करण्यात आला आहे. या यादीत तहसीलदार सुर्यकांत येवले, दिग्विजय पाटील, जमीन विक्रेती शीतल तेजवानी तसेच बांधकाम व्यावसायिक हेमंत गावडे यांचा समावेश आहे. गावडे यांच्या 'व्हिजन प्रॉपर्टीज' आणि उपमुख्यमंत्री अजित पवारांचे सुपुत्र पार्थ पवार यांच्या 'अमेडिया कंपनी' या संस्थांवर राज्य सरकारच्या कृषी विभागाच्या सुमारे साडेपाच हेक्टर जागेवर अनधिकृत ताबा मिळवण्याचा प्रयत्न केल्याचा आरोप करण्यात आला आहे. विशेष म्हणजे, हेच हेमंत गावडे ते व्यक्ती आहेत ज्यांनी यापूर्वी एकनाथ खडसे यांच्या भोसरी जमीन प्रकरणात व्हिसल ब्लोअरची भूमिका बजावली होती. त्या खुलाशांमुळे त्या वेळी खडसेंना मंत्रीपदाचा राजीनामा द्यावा लागला होता. आता या प्रकरणानंतर एकनाथ खडसे यांनी पत्रकार परिषद घेऊन हेमंत गावडेवर गंभीर आरोप केले आहेत.

एकनाथ खडसे म्हणाले की,

पुण्यात खडक पोलीस ठाण्यामध्ये गुन्हा दाखल झाला. यामधे सर्व्हे ६२ बोपोडी पुणे येथील जमिनीचा आहे. बनावट कागदपत्र तयार करून ही जम १न नावावर केली गेली. पेशवे यांची ही जमीन होती. भट आणि विध्वंस यांना उदर निर्वाहासाठी पेशव्यांनी ती जमीन दिली होती. १८८३ पासून ही जमीन हेमंत गावडे आणि कृषी विभागाच्या ताब्यात ही जमीन होती. महत्वाच्या अशा शिवाजी नगर येथे ही जमीन आहे. १५०० कोटी रुपयांची ही जमिनी आहे. बनावट कागदपत्र तयार करून ही जमीन हेमंत गावडे आणि त्यांच्या सहकाऱ्यांनी मुखत्यार पत्र तयार करून जमिनीची मागणी केली होती. मात्र सरकारने नाकारली होती.

२०१४ मध्ये या जमिनीवर टीडीआर मिळावा यासाठी पुणे म नपाकडे या लोकांनी अर्ज आला. २०१४ मध्ये रवींद्र बरहाते यांनी हा प्रकार माझ्या निदर्शनास आणून दिला होता. त्या वेळी आपण टीडीआर मंजूर करण्यास नकार दिला. आपण आणि फडणवीस यांनी विधानसभेत हा विषय मांडला होता. आपण विरोधी पक्षात होतो. ही जमीन सरकारची असल्याने आपण विरोध केला होता. आपण



कृषी मंत्री झाल्यावर ही जमीन हडप होत असल्याचे लक्षात आले. बनावट कागदपत्र केल्याप्रकरणी २०१५ हेमंत गावडे यांच्या सह काही जणांच्या विरोधात गुन्हा दाखल करण्यात आला. काल दाखल गुन्हात देखील हेच आरोपी आहेत. हा सराईत गुन्हेगार आहे. त्याला आपण विरोध केला म्हणून हेमंत गावडे यांनी भोसरी प्रकरणात आपल्या विरोधात तक्रार केली. मधल्या काळात २०१९ मध्ये सरकार बदलले. उद्धव ठाकरे यांचे सरकार येताच ही फाईल पुन्हा पुढे केली. मात्र, ही फाईल रिजेक्ट करण्यात आली, असे एकनाथ खडसे म्हणाले.

एकनाथ खडसे पुढे म्हणाले की,

२०१५ मधील आपल्या तक्रारीवरून दाखल गुन्हात चौकशी झाली असती तर पुढे गुन्हे झाले नसते. मात्र त्याच्या पाठीशी कोणीतरी असल्याने त्याच्यावर कारवाई झाली नाही. सरकारने या प्रकरणाने सहकार्य केले नाही. सरकारने 'जैसे थे'चा निर्णय घेतला. हेमंत गावडे आणि शीतल तेजवानीने विध्वंस यांच्या नावाने पॉवर ऑफ अटॉर्नी केली. आपण विरोध केला होता म्हणून भोसरी प्रकरण आपल्या विरोधात पुढे आले.

येवले नावाच्या तहसीदाराने ही जम १न त्यांची असल्याचे दाखवून आपल्या पदाचा गैर वापर केला. मालक आणि कब्जेदार म्हणून हेमंत गावडे आणि त्यांच्या सहकाऱ्यांनी लावून घेतली. सगळे बेकायदेशीर रित्या केले गेले. दिग्विजय पाटील, अमर सिंग पाटील यांचे ही नाव यात आहे. पवार यांच्या अमेडिया कंपनीमध्येही याचे नाव समोर आले आहे. दोन महिन्यांपूर्वी येवले या तहसीलदाराला निलंबित केले असते तर आता हे व्यवहार झाले नसते. शीतल तेजवानी आणि हेमंत गावडे हे क्रिमिनल आहेत. त्यांच्या पाठीशी कोणीतरी असल्याने या तहसीलदारावर आतापर्यंत कारवाई झाली नाही, असा

आरोप एकनाथ खडसे यांनी केला.

काल झालेल्या एफआयआरमध्ये दिग्विजय पाटील हे अमेडिया कंपनीमधील पार्टनर आहेत. सरकारी जमीन विकण्याची या प्रकरणी चौकशी केली गेली पाहिजे. तहसीलदाराला अटक करून त्याची नार्को टेस्ट केली तर यात कोण सहभागी आहे हे समोर येईल. आपल्या काळात फडणवीस आणि आपण या विरोधात आवाज उठविला होता. आता फडणवीसांनी यात लक्ष घातले पाहिजे. २०१५ मध्ये हेमंत गावडे यांच्या विरोधात झालेल्या गुन्हात कारवाई झाली नसल्याने त्याची हिंमत वाढली. म्हणून या घटना समोर आल्या. दिग्विजय पाटील यांच्या पाठीमागे कोण आहे हे शोधले पाहिजे? कोणताही व्यवहार करताना आर्थिक देवाणघेवाण झाल्या शिवाय व्यवहार होत नाही. या ठिकाणी तीनशे कोटी रुपये न देता हा व्यवहार कसा झाला? पैसे दिले नाही, व्यवहार रद्द झाल्याचे अजित दादा सांगत असले तरी हा व्यवहार रद्द झालेला नाही. हा व्यवहार बेकायदेशीर आहे, असा आरोप देखील एकनाथ खडसे यांनी केलाय.

सिंहस्थ कुंभमेळ्याबाबतच्या

वक्तव्यावरून मंत्री नितेश राणे

अडचणीत, राज्य अल्पसंख्याक

आयोग नोटीस पाठवणार

दैनिक आपला विदर्भ

मुंबई/प्रतिनिधी : नाशिक-त्र्यंबकेश्वर येथे २०२७ मध्ये होणाऱ्या सिंहस्थ कुंभमेळ्यात केवळ हिंदूंचीच दुकाने लागावीत आणि इतर धर्मीयांना जागा देऊ नये, असे वादग्रस्त विधान करणारे राज्याचे मत्स्योद्योग व बंदरे विकास मंत्री नितेश राणे यांना महाराष्ट्र राज्य अल्पसंख्याक आयोगाकडून लवकरच नोटीस बजावली जाणार आहे. राज्य अल्पसंख्याक आयोगाचे अध्यक्ष प्यारे खान यांनी हा दावा करीत, राणेंच्या वक्तव्यामुळे राज्यातील सामाजिक सलोखा बिघडत असल्याचा गंभीर आरोप केला आहे. प्यारे खान यांनी मध्यमांशी बोलताना म्हटलं की, "नितेश राणे सतत वादग्रस्त वक्तव्य करून महाराष्ट्राला बरबाद करीत आहेत. पंतप्रधान नरेंद्र मोदी आणि मुख्यमंत्री देवेंद्र फडणवीस देशाला व राज्याला एकतेचा संदेश देत असताना राणे वातावरण कलुषित करीत आहेत. हिंदू-मुस्लिमांमध्ये एकोपा राहावा यासाठी दोन्ही नेते प्रयत्नशील आहेत, पण राणे यांच्या विधानामुळे तेढ निर्माण होत आहे." ते पुढे म्हणाले, "या प्रकरणी मी लवकरच मुख्यमंत्री देवेंद्र फडणवीस यांच्याशी चर्चा करणार आहे. मुख्यमंत्र्यांनी यापूर्वी अनेक वादग्रस्त नेत्यांना बाजूला केलं आहे. त्याच यादीत नितेश राणेंचं नाव लवकरच दिसेल. अल्पसंख्याक आयोगाकडून त्यांना नोटीस पाठवली जाईल", अशी माहितीही त्यांनी दिली.

वर्ल्ड कप फाइनलपूर्वी सचिन तेंडुलकरने हरमनप्रीतला काय सांगितलं? आता उघड झाला मोठा खुलासा

दैनिक आपला विदर्भ

मुंबई/प्रतिनिधी : महिला वनडे वर्ल्ड कप २०२५ मध्ये भारतीय महिला क्रिकेट संघाने पहिल्यांदाच इतिहास रचला. हरमनप्रीत कौरच्या नेतृत्वाखाली भारताने अंतिम सामन्यात दक्षिण आफ्रिकेला पराभूत करत वर्ल्ड कप जिंकला. पुरुषांच्या क्रिकेटातच आता महिला संघानेही भारताच्या नावावर वनडे विश्वविजेतेपदाची नोंद केली आहे. या ऐतिहासिक क्षणामागे केवळ मैदानावरील संघर्षच नव्हता, तर मानसिक तयारीही मोठी होती. आणि या मानसिक तयारीमध्ये मास्टर ब्लास्टर सचिन तेंडुलकर यांचा एक महत्त्वपूर्ण सल्ला मोठी भूमिका बजावून गेला आहे. सचिन तेंडुलकरने काय सांगितलं? वर्ल्ड कप जिंकल्यानंतर हरमनप्रीत कौरने छणब रिव्ह्यूमध्ये दिलेल्या मुलाखतीत



सांगितले की, फायनल सामन्याच्या आधी स्वतः सचिन तेंडुलकर यांनी फोन करीत तिला आणि संघाला खास मार्गदर्शन दिलं होतं. हरमनप्रीत म्हणाली, "मंचपूर्वी सचिन सरांचा फोन आला. त्यांनी त्यांचा अनुभव आम्हाला सांगितला. त्यांनी सांगितलं की सामना कितीही मोठा असला तरी संतुलन राखणं खूप महत्त्वाचं असतं. सामना वेगाने चालू असेल तरी घाईत निर्णय घेऊ नका. जर तुम्हीही घाई केली, तर चुका होऊ शकतात आणि सामना हातून निसटू शकतो."

सचिनचा हा सल्ला संघासाठी टर्निंग पॉइंट ठरला. भारतीय संघाने फायनलमध्ये धीर आणि योजनाबद्ध क्रिकेट खेळले, ज्याचा फायदा मोठ्या विजयाच्या रूपात मिळाला. "वर्ल्ड चॅम्पियन" वेगळीच फिलिंग हरमनप्रीत पुढे म्हणाली, "मी जेव्हा

जेव्हा सचिन सरांना भेटते, तेव्हा ते मला हसत 'वर्ल्ड चॅम्पियन' म्हणतात. त्या क्षणी जो अभिमान वाटतो तो शब्दांत सांगता येणार नाही." तिने आणखी एक खास गोष्ट सांगितली की, तिचे आई-वडील फायनलमध्ये मैदानात उपस्थित होते. हरमनप्रीत म्हणाली, "लहानपणापासून ते ऐकत होते की भारतासाठी खेळायचं, कॅप्टन्सी करायची आणि वर्ल्ड कप जिंकायचा. त्यांच्या समोर हा क्षण पूर्ण करणे माझ्यासाठी आयुष्यभर लक्षात राहील."

फायनलमध्ये भारताने प्रथम फलंदाजी करत २९८ धावा केल्या. प्रत्युत्तरात दक्षिण आफ्रिका २४६ धावांवर रोखली गेली आणि भारताने एक भव्य विजय नोंदवत विश्वचषक आपल्या हातात घेतला. २०१७ च्या वेदनेतून उठून, २०२५ मध्ये हरमनप्रीतने अखेर स्वप्न साकार केले आणि भारत विश्वविजेता झाला.

या विजयानंतर देशभरातील मुलींना नवी दिशा मिळाली आहे. या ट्राॅफीने हे सिद्ध केले की महिला क्रिकेट आता केवळ खेळ नाही, तर अभिमान आहे.

शब्दकोडे क्र. 05

आडवे शब्द

१. बिघडलेल्या, बदललेल्या मनाचा ३. ज्या राजाच्या नावाने वर्षगणना चालतो तो राजा ५. जिल्ह्याचा न्यायाधीश ९. मुलाची-मुलीची मुलगी १०. माया, प्रेम, उमाळा ११. अपक्र १२. पराभव १३. गणपती १५. त्रास, तमादा १६. चांभाराची आर १७. मार्ग १८. आयुष्यभर १९. तात्पर्य, सारांश २०. समान, योग्य २२. हाकाटी २४. त्रास, खेप २५. पाणी २६. विलक्षण २८. एका वर्गात शिकणारे ३१. नीरस, बेचव ३३. घोडशाळा ३४.ओसाड, वस्तीहीन ३५. उजाड, उदास ३७. दात ३८. उंबरठा ४०. मंदीरातील मुख्य सेवेकरी ४२. अटीची भाषा ४३. भाववादीचा व्यापारांचा मार्ग ४५. कुरघोडी ४६. आयात, आलेला ४८. किनारा ५०. प्रमाणे, सारखे ५१. समाजातील वजन ५२. ओरड, तक्रार, गा-हाणे ५३. पुत्र ५५. लक्ष्मी, शोभा ५७. चिकित्सा ५८. रद्द केलेला ५९. समुद्र ६०. लक्ष्मी ६१. एक आदिवासी जमात ६३. नाही म्हणणे ६५. वर्तमानपत्र (हिंदी) ६७. एक अधिक पाव ६८. उष्ण ६९. हद्द, टप्पा ७०. कट ७२. गवंडी ७३. पूर्णिमा ७६. अक्षरापुढील उभा दंड ७७. दुसऱ्याचा पैसा कसाही खर्च करणारा या अर्थाची म्हण

उभे शब्द

१. उशीर न करता २. दुसऱ्याचे उपकार विसरणारा ३. मनाला टोचणारी गोष्ट, बाणाचे टोक ४. डाळीची वा धान्याची सत्त्वयुक्त आमटी ५. बरा ६. नाश्ता ७. मित्र, स्नेही ८. आण, भाक १०. बातमीदार ११. दया, करुणा १४. निराश १५. मागण्या काळात झालेला १६. अनुसरणारा, शिष्य १७. पुन्हा पुन्हा १९. प्रयत्न २१. धंदा, उद्योग २३. रसाने भरलेले २६. शेळी २७. चूर्ण २९. आरोळी, आरडाओरडा ३०. सतत चिंतन ३२. पुण्ड्र ३३. पराक्रमाने जिंकलेला प्रदेश ३४. रिकामी खटपट ३६. धोबी ३९. व्रत ४१. जावई ४४. बातमी देणारा ४६. येणारे ४७. वळकटी ४९. उपहास ५१. अर्धी ओंजळ ५२. पोपटासारखा बोलका पक्षी ५३. संयुक्त विचार ५४. चांदणी ५६. धनी ५८. रिहार, दूर करणे ६२. सुसर ६४. चंद्र ६५. असामान्यता, कौतूक ६६. अभिमान ६६अ. शिव ७०. एक प्रकाशमान कीडा ७१. स्थिर, निश्चल ७२. कबूल, अनुकूल ७३. झाडी, मोहरी ७४. मुस्लिम पंडित अथवा न्यायाधीश ७५. नखरे, हावभाव

शब्दकोडे क्र. 04 चे उत्तर

आडवे उत्तर

२.खबरदारी ५.सवालजवाब ९.दुर्लक्षित १०.माह १२.दंड १४.रवा १६.कस्तुरीमृग १९.जादुगार २०.सनातनी २३.चक्रमक २४.टप्या २५.सागरतीर २९.जुने ३०.खीर ३१.तरु ३३.कृतज्ञ ३४.टवाळ ३६.अंगना ३९.मोकाट ४१.वितका ४२.सफरचंद ४५.सराईत ४८.अधिक ५०.बोट ५१.करुणा ५२.डाकू ५३.क्रोध ५४.बळकटी ५६.प्रथा ५८.अखिल ५९.दाटी ६०.संतापलेला ६२.दरा ६४.कलकत्ता ६६.खडूस ६८.आरव ६९.बुढा ७१.जोक ७२.मलई ७५.कूपमंडूक ७७.कृश ७८.कर्नाटक ७९.रडराऊत

उभे उत्तर

१.दुर्लभ २.खतरनाक ३.रसा ४.दाहक ६.वादंग ७.लड ८.वावदूक ११.कैरी १३.धरणी १५.वात १७.स्तुती १८.मुंदग १९अ.पचका २०.समजूतदार २१.नीटनेटका २२.प्रीती २५.सार २६.रणगण २७.रस्सा २८.अंत ३०.खीळ ३२.रुक्ष ३५.वाटसरू ३७.कंटक ३८.दासबोध ३९.मोद ४०.बाई ४१.विधिलिखित ४३.फट ४४.चंगळ ४६.राणा प्रताप ४७.तडा ४९.माधवराव पेशवे ५१.कटी ५४.बटीक ५५.कलंक ५७.थाप ६१.लेखक ६१अ.लाडू ६२.दर ६३.मुबलक ६५.लक्ष्य ६७.सम ६८.आई ७०.समंथ ७१.जोकर ७३.लढाऊ ७४.भाट ७६.भात

१	२		३		४		५		६	७		८
९			१०				११		१२			
१३		१४			१५			१६		१७		
		१८								१९		
२०	२१				२२		२३		२४			
२५			२६	२७		२८	२९	३०		३१		३२
३३		३४				३५			३६		३७	
३८		३९			४०	४१			४२			
		४३		४४		४५		४६	४७			
४८	४९		५०			५१		५२		५३	५४	
	५५	५६		५७			५८		५९			
६०						६१			६२	६३		६४
६५		६६			६६अ	६७		६८				
६९					७०	७१						
			७२				७३	७४		७५		७६
७७												

विविध वृत्त...

अजित पवारांच्या राष्ट्रवादीकडून नगर परिषदेसाठी पहिला उमेदवार जाहीर दैनिक आपला विदर्भ

मुंबई/प्रतिनिधी : राज्य निवडणूक आयोगाकडून नगरपरिषद आणि नगरपंचायतीच्या निवडणुकांची घोषणा करण्यात आली. २ डिसेंबरला नगर परिषद आणि नगर पंचायतींसाठी मतदान घेतलं जाणार आहे. तर ३ डिसेंबरला मतमोजणी होणार आहे. महाराष्ट्रात स्थानिक स्वराज्य निवडणुकीच्या अनुषंगाने जोरदार तयारी सुरू आहे. अजित पवारांच्या राष्ट्रवादीकडून नगर परिषदेसाठी पहिला उमेदवार जाहीर करण्यात आला आहे. राष्ट्रवादी अजित पवार गटाकडून पहिलाच नगराध्यक्ष पदाचा उमेदवार जाहीर करून प्रचारात आघाडी घेतली आहे.

बीड जिल्ह्यामध्ये सहा नगर परिषदेमध्ये निवडणूक होत आहेत. त्यापैकी गेवराई नगर परिषदेमध्ये आमदार विजयसिंह पंडित यांच्या गटाकडून माजी नगराध्यक्ष महेश दाम्हाडे यांच्या पत्नी शितल महेश दाम्हाडे यांना नगराध्यक्षपदाची उमेदवारी जाहीर करण्यात आली आहे. कार्यकर्त्यांच्या बैठकीत राष्ट्रवादीचे नेते अमरसिंह पंडित यांच्याकडून या उमेदवारीची अधिकृत घोषणा करण्यात आली आहे.

राज्यातील २४६ नगरपरिषदा आणि ४२ नगरपंचायतींसाठी निवडणूका घेतली जाईल. कोकण विभागात २७, नाशिक विभागात ४९, पुण्यामध्ये ६०, संभाजीनगरमध्ये ५२ आणि अमरावती विभागात ४५ स्थानिक स्वराज्य संस्थांच्या निवडणुका घेतल्या जाणार आहेत. १० तारखेपासून उमेदवारी अर्ज दाखल करता येणार आहेत. अर्ज भरण्याची शेवटची तारीख १७ नोव्हेंबर असून, उमेदवारांच्या अर्जाची छाननची १८ नोव्हेंबरपासून होणार आहे. तर उमेदवारी अर्ज मागे घेण्याची अंतिम तारीख २५ नोव्हेंबर आहे. १३ हजार ३५५ केंद्रांवर निवडणूक पार पडणार आहे. दुबार मत तदारांबाबत निवडणूक आयोगाकडून दक्षता घेण्यात आली आहे.

भंडारा हादरले! - २२ विद्यार्थ्यांना

घेऊन जाणाऱ्या स्कूल बसचा भीषण

अपघात; २२ विद्यार्थी जखमी

दैनिक आपला विदर्भ

भंडारा/प्रतिनिधी : भंडारा जिल्ह्यातून एक मोठी आणि चिंताजनक बातमी समोर आली आहे. २२ शालेय विद्यार्थ्यांना घेऊन जाणाऱ्या एका शाळेच्या बसचा भीषण अपघात झाला आहे. या दुर्घटनेत बसमधील सर्व २२ विद्यार्थी जखमी झाले आहेत. प्राथमिक माहितीनुसार, हा अपघात बसचालकाचा बसवरील ताबा सुटल्यामुळे घडल्याचे समोर आले आहे. रस्त्यावर किंवा तांत्रिक कारणांमुळे नियंत्रण सुटले असावे, असा अंदाज वर्तवण्यात येत आहे. या अपघातामुळे परिसरात मोठी खळबळ उडाली आहे. अपघात होताच परिसरातील नागरिकांनी तातडीने मदतकार्य सुरू केले आणि जखमी विद्यार्थ्यांना बसमधून बाहेर काढले. अपघातात जखमी झालेल्या सर्व २२ विद्यार्थ्यांना तातडीने जवळच्या रुग्णालयात दाखल करण्यात आले आहे. त्यांच्यावर आवश्यक उपचार सुरू असून, सुदैवाने कुणालाही गंभीर दुखापत झाली नसल्याची माहिती मिळत आहे. या प्रकरणाचा अधिक तपास स्थानिक पोलिसांकडून सुरू आहे. अपघाताचे नेमके कारण काय होते, चालक दारूच्या नशेत होता का किंवा तांत्रिक बिघाडामुळे अपघात झाला, या दृष्टीने पोलीस तपास करत आहेत.

मिळालेल्या माहितीनुसार, निलज फाटा येथे येताच बसचालकाचा बसवरील ताबा सुटला आणि गाडी अनियंत्रित झाली. चालकाने प्रसंगावधान राखून मोठी दुर्घटना टाळण्यासाठी बस रस्त्याच्या कडेच्या झाडावर धडकवली. बसमध्ये एकूण २२ विद्यार्थी, १ केअर टेकर आणि चालक होता. अपघातानंतर जखमी झालेल्या सर्व विद्यार्थ्यांना तातडीने ग्रामीण रुग्णालय भिवापूर येथे हलविण्यात आले. डॉक्टरांनी केलेल्या वैद्यकीय तपासणीत दिलासादायक बाब समोर आली आहे. सर्व विद्यार्थी सुरक्षित असून, त्यांना केवळ किरकोळ दुखापत झाली आहे. या घटनेनंतर विद्यार्थ्यांचे पालक अधिक संतप्त झाले आहेत. शालेय वाहतुकीतील विद्यार्थ्यांच्या सुरक्षिततेवर पालकांनी मोठे प्रश्नचिन्ह उपस्थित केले आहे. हा अपघात नेमका कसा झाला, चालकाच्या निष्काळजीपणामुळे की बसमध्ये तांत्रिक बिघाड होता, या प्रकरणाची गहन चौकशी पोलीस करत आहेत. हा अपघात मोठा होता होता टळला असला तरी, विद्यार्थ्यांच्या सुरक्षेच्या दृष्टीने शाळा आणि प्रशासनाने ठोस पाऊले उचलण्याची मागणी आता जोर धरू लागली आहे.

हे पवार महाराष्ट्राचे विधानभवन

आपल्या नावावर करतील; पुणे

जमीन प्रकरणावरून लक्ष्मण

हाकेची जळजळीत टीका

सोलापूर/प्रतिनिधी : जमिनीच्या सातबाऱ्यावर 'म मुंबई सरकार' तसेच 'महाराष्ट्र सरकार पशुसंवर्धन विभाग' व इतर तत्सम शासकीय उल्लेख असतानाही पार्थ पवार यांनी जमीन आपल्या कंपनी च्या नावावर केली. उद्या हे पवार महाराष्ट्राचे विधानभवन पण आपल्या नावावर करायला घाबरणार नाहीत, अशा शब्दात ओबीसी नेते लक्ष्मण हाके यांनी पार्थ पवार यांच्या कंपनीने पुण्यात खरेदी केलेल्या जमिनीवरून हल्लाबोल केला आहे. दरम्यान, संबंधित जमीन व्यवहारावरून राज्यभरात गदारोळ उठल्यानंतर, विरोधकांकडून टीकेची झोड उठल्यानंतर हा व्यवहार रद्द करण्यात आल्याचे उपमुख्यमंत्री अजित पवार यांनी म्हटलं आहे.

दैनिक आपला विदर्भ

भारतरत्न लालकृष्ण अडवाणी यांचे ९८व्या वर्षात पदार्पण

पंतप्रधान मोदी, अमित शाह आणि इतर मान्यवरांनी दिल्या शुभेच्छा

दैनिक आपला विदर्भ

नवी दिल्ली : भाजपाचे माजी राष्ट्रीय अध्यक्ष आणि ज्येष्ठ नेते लालकृष्ण आडवाणी यांनी आज शनिवारी (८ नोव्हेंबर) ९८व्या वर्षात पदार्पण केलं आहे. यानिमित्तानं पंतप्रधान नरेंद्र मोदी यांनी आडवाणींना वाढदिवसाच्या शुभेच्छा दिल्या. पंतप्रधानांनी आडवाणींना दूरदृष्टी आणि सर्वगुण संपन्न नेता म्हटलं आणि सांगितलं की, त्यांचं संपूर्ण आयुष्य भारताच्या प्रगतीला अधिक बळकटी देण्यासाठी समर्पित राहिलं आहे. पंतप्रधान मोदींनी त्यांच्या दीर्घायुष्यासाठी आणि आरोग्यासाठी शुभेच्छाही दिल्या.


पंतप्रधान मोदी नेमकं काय म्हणाले? : पंतप्रधान मोदींनी सोशल मीडियावर लिहिलं की, 'लालकृष्ण अडवाणी यांना वाढदिवसाच्या हार्दिक शुभेच्छा. महान दूरदृष्टी आणि बुद्धीमान राजकारणी, अडवाणीजींचं जीवन भारताच्या प्रगतीला बळकटी देण्यासाठी समर्पित आहे. त्यांनी नेहम िच निस्वार्थ कर्तव्य आणि दृढ तत्त्वांचं मूर्तिमंत रूप धारण केलं. त्यांच्या

सांस्कृतिक मूल्यांमुळेच देशात सशक्त लोकशाही – मुख्यमंत्री देवेंद्र फडणवीस



मुंबई/प्रतिनिधी : पुण्यातील कोरेगाव पार्क येथील बहुचर्चित आणि वादग्रस्त जमीन व्यवहार प्रकरणात उपमुख्यमंत्री अजित पवार आणि त्यांचे पुत्र पार्थ पवार चांगलेच अडचणीत सापडले आहेत. हा प्रकार उघडकीस आल्यानंतर पार्थ पवार यांच्या कंपनीने संबंधित व्यवहार रद्द करण्याचा निर्णय घेतला आहे. असं असलं तरी पार्थ पवार यांची स्थिती इकडे आड तिकडे विहीर अशी झाल्याचं समोर आलं आहे. कारण पार्थ पवार दोन्ही बाजूने अडचणीत सापडले आहेत. पार्थ पवार यांनी ३०० कोटी रुपयांचा हा व्यवहार रद्द करण्याचा निर्णय घेतला असला तरी त्यांच्या 'अमेडिया' कंपनील तब्बल २१ कोटी रुपयांचे मुद्रांक शुल्क भरावे लागणार आहे, अशी अट सहदुय्यम निबंधक कार्यालयाने घातली आहे.

खरं तर, उपमुख्यमंत्री अजित पवार यांनी स्वतः हा व्यवहार रद्द करत असल्याची सार्वजनिक घोषणा केली होती. त्यानंतर अमेडिया कंपनीने



योगदानानं भारताच्या लोकशाही आणि सांस्कृतिक परिदृश्यावर अमित छाप सोडली आहे. देव त्यांना चांगले आरोग्य आणि दीर्घायुष्य देवो."

अमित शाहंनीही दिल्या शुभेच्छा : केंद्रीय गृहमंत्री अमित शाह यांनीही भारतरत्न लालकृष्ण आडवाणी यांना वाढदिवसाच्या हार्दिक शुभेच्छा दिल्या. त्यांनी एक्सवर लिहिलं, 'भाजपाचे संस्थापक सदस्य, माजी राष्ट्रीय अध्यक्ष आणि कोट्यवधी कार्यकर्त्यांचे प्रेरणास्रोत, 'भारतरत्न' श्री लालकृष्ण आडवाणीजी यांना

वाढदिवसाच्या हार्दिक शुभेच्छा. आडवाणीजींनी दाखवून दिलं आहे की, निःस्वार्थ भावनेनं संपूर्ण आयुष्य राष्ट्राला कसं समर्पित केलं जातं. सघटनेपासून ते सरकारपर्यंत, त्यांच्या प्रत्येक जबाबदाऱ्याचं एकच ध्येय राहिलं आहे ते म्हणजे, राष्ट्र प्रथम.

भाजपाचे राष्ट्रीय अध्यक्ष म्हणून त्यांनी पक्षाला गावखेड्यांपासून ते महानगरांपर्यंत पोहोचवलं आणि गृहमंत्री म्हणून देशाच्या सुरक्षेला अधिक बळकट केलं. श्रीरामजन्मभूमी आंदोलनातही त्यांनी अग्रणी भूमिका

बजावली आणि रथयात्रा काढून संपूर्ण देशात जनजागरण केलं. ईश्वराकडे त्यांच्या दीर्घायु आणि आरोग्यपूर्ण आयुष्याची प्रार्थना करतो.'

परराष्ट्र मंत्र्यांनीही दिल्या शुभेच्छा : परराष्ट्र मंत्री एस. जयशंकर यांनीही एक्सवर वरिष्ठ भाजपा नेत्यांना वाढदिवसाच्या शुभेच्छा देताना म्हटलं, 'लालकृष्ण आडवाणीजी यांना वाढदिवसाच्या हार्दिक शुभेच्छा. त्यांचं वैशिष्ट्यपूर्ण नेतृत्व, दूरदृष्टी आणि राष्ट्रप्रीती आजीवन समर्पण आपणा सर्वांना नेहमी प्रेरणा देत राहील. त्यांच्या उत्तम आरोग्याची आणि दीर्घायुष्याची कामना करतो.'

लालकृष्ण आडवाणींची कारकिर्द : ८ नोव्हेंबर १९२७ रोजी कराची (सध्याचे पाकिस्तान) येथे जन्मलेल्या आडवाणींनी १९४२ मध्ये स्वयंसेवक म्हणून राष्ट्रीय स्वयंसेवक संघात प्रवेश केला. त्यांनी भारतीय राजकारणात महत्त्वपूर्ण भूमिका बजावली. १९८६ ते १९९०, १९९३ ते १९९८ आणि २००४ ते २००५ अशा तीन वेगवेगळ्या कार्यकाळांसाठी ते भाजपाचे राष्ट्रीय अध्यक्ष राहिले.

झाडीपट्टी रंगभूमीचे अध्येष्य पद्मश्री परशुराम खुणे या विशेष अतिथींसह संस्कार भारतीचे अखिल भारतीय अध्यक्ष डॉ. मैसूरु मंजुनाथ, विदर्भ प्रदेश अध्यक्षा कांचनताई गडकरी यांची व्यासपीठावर प्रामुख्याने उपस्थिती होती. एआयसारख्या नवकल्पनांमुळे माणसाला यंत्रांशी स्पर्धा करावी लागत असताना, तंत्रज्ञानाने घडवून आणलेली उलथापालथ समजून घेऊन ते योग्य दिशेने वळविण्याचे आणि समाजाला सकारात्मक दिशा देण्याचे कार्य संस्कार भारतीसह सर्वांना करावे लागेल, असे आवाहनही मुख्यमंत्र्यांनी यावेळी केले. संस्कार भारतीचे अखिल भारतीय महामंत्री आशीष दळवी, अभिनेते नितीश भारद्वाज यांच्यासह अनेक मान्यवरांची यावेळी उपस्थिती होती. या सर्वसाधारण सभेत देशभरातून सुमारे चारशे प्रतिनिधी सहभागी झाले आहेत. सुरुवातीला संस्कार भारतीचे अखिल भारतीय अध्यक्ष डॉ. मंजुनाथ यांनी मुख्यमंत्री देवेंद्र फडणवीस यांचे स्वागत केले.

पार्थ पवार दोन्ही बाजूंनी अडकले, व्यवहार रद्द केला तरीही निबंधक कार्यालयाने दिला दणका

दैनिक आपला विदर्भ

पुणे/प्रतिनिधी : पुण्यातील कोरेगाव पार्क येथील बहुचर्चित आणि वादग्रस्त जमीन व्यवहार प्रकरणात उपमुख्यमंत्री अजित पवार आणि त्यांचे पुत्र पार्थ पवार चांगलेच अडचणीत सापडले आहेत. हा प्रकार उघडकीस आल्यानंतर पार्थ पवार यांच्या कंपनीने संबंधित व्यवहार रद्द करण्याचा निर्णय घेतला आहे. असं असलं तरी पार्थ पवार यांची स्थिती इकडे आड तिकडे विहीर अशी झाल्याचं समोर आलं आहे. कारण पार्थ पवार दोन्ही बाजूने अडचणीत सापडले आहेत. पार्थ पवार यांनी ३०० कोटी रुपयांचा हा व्यवहार रद्द करण्याचा निर्णय घेतला असला तरी त्यांच्या 'अमेडिया' कंपनील तब्बल २१ कोटी रुपयांचे मुद्रांक शुल्क भरावे लागणार आहे, अशी अट सहदुय्यम निबंधक कार्यालयाने घातली आहे.

खरं तर, उपमुख्यमंत्री अजित पवार यांनी स्वतः हा व्यवहार रद्द करत असल्याची सार्वजनिक घोषणा केली होती. त्यानंतर अमेडिया कंपनीने

नॉंदणी कार्यालयाकडे व्यवहार रद्द करण्यासंबंधी अर्ज केला होता. मात्र, या अर्जाला उत्तर देताना सहदुय्यम निबंधक कार्यालयाने ही मोठी अट सम ार ठेवली आहे, ज्यामुळे पार्थ पवार यांची कोंडी झाली आहे.

काय आहे २१ कोटींच्या शुल्कामागचे कारण?

निबंधक कार्यालयाने अमेडिया कंपनीला दिलेल्या पत्रात स्पष्ट केले आहे की, कंपनीने यापूर्वी जमीन खरेदी करताना या जागेवर 'आयटी पार्क' विकसित करणार असल्याचे सांगितले होते. आयटी पार्कच्या नावाखाली अमेडिया कंपनीने मुद्रांक शुल्कात नियमानुसार असलेली सवलत मिळवली होती.

मात्र, आता कंपनीने हा व्यवहार रद्द करण्याचा निर्णय घेतल्यामुळे, ज्या कारणास्तव ही सवलत देण्यात आली होती, ते कारण (म्हणजे आयटी पार्क उभारणी) आपोआपच निरस्त झाले आहे. त्यामुळे पूर्वी मिळालेली सवलत आता लागू होणार नाही, असे निबंधक कार्यालयाने स्पष्ट केले आहे.

निबंधक कार्यालयाच्या म्हणण्यानुसार, जम िन व्यवहार रद्द करणे म्हणजे अमेडिया कंपनीने ही जमीन पुन्हा मूळ मालक शीतल तेजवानी यांच्याकडे सोपवणे आहे. हा कायदेशीररित्या एक नवीन हस्तांतरण व्यवहार मानला जातो. यासाठी नियमानुसार शुल्क भरणे बंधनकारक आहे.

हा संपूर्ण व्यवहार ३०० कोटी रुपयांचा आहे. त्यामुळे महसूल नियमांनुसार यावर एकूण ७ टक्के शुल्क आकारले जाईल. यामध्ये ५ टक्के मुद्रांक शुल्क, १ टक्का स्थानिक संस्था कर आणि १ टक्का मेट्रो कर यांचा समावेश आहे. हे सर्व मिळून अमेडिया कंपनीला २१ कोटी रुपये भरावे लागतील, त्यानंतरच हा वादग्रस्त जमीन व्यवहार कायदेशीररित्या रद्द होऊ शकेल. सहदुय्यम निबंधक कार्यालयाच्या या भूमिकेमुळे, अजित पवार यांनी घोषणा करूनही, पार्थ पवार यांच्या कंपनीला २१ कोटी रुपये मुद्रांक शुल्क भरल्याशिवाय या वादग्रस्त व्यवहारातून सुटका मिळवता येणार नाही, हे स्पष्ट झाले आहे. याम ुळे राजकीय आणि कायदेशीर पातळीवर पवार कुटुंबीयांच्या अडचणी वाढल्याचे चित्र आहे.

दैनिक आपला विदर्भ

मुंबई/प्रतिनिधी : मुंबईतील छत्रपती शिवाजी महाराज आंतरराष्ट्रीय विमानतळावरून सकाळी ६:३० वाजता लंडनसाठी उड्डाण घेणारे एअर इंडियाचे (अघब १२९) विमान धावपट्टीवरून अचानक माघारी बोलावण्यात आले. लंडनम धील हीथ्रो विमानतळाच्या दिशेनं झेपावण्याआधी या विमानात तांत्रिक समस्या दिसून आल्याने रेड सिग्नल दाखवण्यात आला. पुनर्नियोजित वेळेनुसार हे विमान दुपारी १ वाजता मार्गस्थ होणार असलं, तरी सुमारे ३०० प्रवासी पहाटेपासून सहा तासांपासून ताटकळत थांबले आहेत. विमान मुंबई-लंडन मार्गावरील

प्रमुख सेवेपैकी एक : एअर इंडियाच्या अधिकृत प्रवक्त्यांनी दिलेल्या

माहितीनुसार, तांत्रिक कारणांमुळं उड्डाणास विलंब झाला असून, दुपारी १ वाजता पुनर्नियोजित वेळेत हे विमान टेक-ऑफ करेल. एअर इंडियाचे (अघब १२९) हे विमान मुंबई-लंडन मार्गावरील प्रमुख सेवेपैकी एक आहे. नियोजित वेळापत्रकानुसार हे विमान सकाळी ६:३० वाजता उड्डाण घेणार होते. सुरुवातीला बोर्डिंगसाठी अर्धा तास उशीर असल्याचं जाहीर करण्यात आलं. त्यानंतर काही वेळानं प्रवाशांना विमानात प्रवेश देण्यात आला. परंतु, अचानक तांत्रिक समस्या उद्भवल्यामुळं टेक-ऑफला रेड सिग्नल देण्यात आला. त्यानंतर

हे विमान धावपट्टीवरून माघारी बोलावण्यात आले आणि प्रवाशांना पुन्हा खाली उतरवण्यात आले.

नेमकं काय घडलं? : एअर इंडियाने दिलेल्या अधिकृत माहितीनुसार, 'मुंबई ते लंडन फ्लाइट अघ१२९ आज सकाळी विमानतळावरून निघाल्यानंतर काही मिनिटांतच तांत्रिक बिघाडाच्या संशयामुळं परत पार्किंग बेमध्ये आणायची लागली. विमान पुशबॅक झाल्यानंतर लगेचच ही समस्या सम ार आल्यामुळं प्रवाशांना तात्काळ खाली उतरवण्यात आले. सध्या विमानाची सखोल तपासणी सुरू आहे. वैमानिक आणि केबिन क्रू यांच्या ड्युटी वेळेची मर्यादा (इऊथ्र) नियमांनुसार संपुष्टात आल्याने ते

१९८० मध्ये पक्षाची स्थापना झाल्यानंतर ते पक्षाच्या इतिहासातील सर्वात जास्त काळ सेवा देणारे अध्यक्ष ठरले.

लालकृष्ण आडवाणी यांनी सर्वप्रथम १९९९ ते २००४ या कालावधीत गृहमंत्री म्हणून काम केलं आणि नंतर २००२ ते २००४ या काळात पंतप्रधान अटल बिहारी वाजपेयी यांच्या नेतृत्वाखालील एनडीए सरकारमध्ये उप-पंतप्रधानही म्हणून काम पाहिलं.

यावर्षी भारतरत्न प्रदान : राष्ट्रासाठी त्यांच्या उल्लेखनीय योगदानाबद्दल, अडवाणींना यावर्षी मार्चमध्ये राष्ट्रपती द्रौपदी मुर्मू यांच्या हस्ते भारताचा सर्वोच्च नागरी सन्मान, भारतरत्न प्रदान करण्यात आला. संसदेत त्यांच्या जवळजवळ तीन दशकांच्या कारकिर्दीत, अडवाणींना त्यांच्या दृढ तत्त्वांसाठी, दूरदर्शी नेतृत्वासाठी आणि भारताच्या लोकशाही आणि सांस्कृतिक रचनेला बळकट करण्यासाठी आयुष्यभराच्या समर्पणासाठी व्यापकपणे मान्यता मिळाली आहे.

बाबा सिद्दीकी हत्या प्रकरण!

पत्नीची उच्च न्यायालयात

धाव, याचिकेत गंभीर

आरोप, एसआयटी स्थापन

करण्याची मागणी

मुंबई/प्रतिनिधी : माजी मंत्री बाबा सिद्दीकी यांच्या हत्या प्रकरणासंदर्भात महत्वाची प्रतिक्रिया समोर आली आहे. बाबा सिद्दीकी यांच्या पत्नीने मुंबई उच्च न्यायालयात धाव घेतली आहे. हत्येचा तपास करण्यासाठी विशेष तपास पथक (एसआयटी) स्थापन करण्याची मागणी शेहझीन सिद्दीकी यांनी केली आहे. याचिकेत मुंबई पोलिसांच्या तपासावर प्रश्नचिन्ह उपस्थित करण्यात आलं आहे. हत्येचे खरे गुन्हेगार पकडण्यात मुंबई पोलिसांना अपयश आल्याचा आरोप याचिकेत करण्यात आला आहे. चौकशी दरम्यान दिलेल्या जबाबाकडे कानाडोळा केल्याचा आरोप बाबा सिद्दीकी यांच्या पत्नी शेहझीन सिद्दीकी यांनी केला आहे. हत्येत राजकीय आणि प्रभावाशाली व्यक्तींच्या हस्तक्षेपाच्या छटा असून अशा व्यक्तींना वाचवण्याचा प्रयत्न करण्यात आल्याचा आरोप देखील याचिकेत करण्यात आला आहे. तपास दिशाभूल करणारा असून अर्ध्यावर सोडण्याचा देखील याचिकेत आरोप आहे. डॉंगर पोखरून उंदीर काढल्याचा याचिकेत म्हटलं आहे. पुढील सुनावणी ११ नोव्हेंबरला होण्याची शक्यता आहे. १२ ऑक्टोबर २०२४ला बाबा सिद्दीकी यांची गोळ्या झाडून हत्या करण्यात आली होती. माजी मंत्री बाबा सिद्दीकी यांची १२ ऑक्टोबर रोजी वांद्रे येथे गोळ्या झाडून हत्या करण्यात आली होती. राष्ट्रवादीचे नेते आणि त्यांचा मुलगा झिंशान सिद्दीकी यांच्या कार्यालयाजवळ उपस्थित असताना त्यांच्यावर हल्ला करण्यात आला होता. त्याच्या हत्येची जबाबदारी गॅंगस्टर लॉरेन्स बिश्नोईच्या टोळीने घेतली होती. याप्रकरणी पोलिसांनी आतापर्यंत अनेकांना अटक केली आहे.



लगेच विमान चालवू शकणार नाहीत. परिणामी नवीन कूची व्यवस्था करावी लागत असून, प्रवाशांना लंडनला पोहोचण्यास उशीर होणार आहे. एअर इंडियाच्या ग्राउंड स्टाफकडून प्रवाशांची काळजी घेतली जात असून, त्यांना जेवण व इतर सुविधा पुरवल्या जात आहेत. प्रवाशांना

लवकरात लवकर गंतव्यस्थानी पोहोचवण्यासाठी कंपनीचे प्रयत्न सुरू आहेत. अनपेक्षित परिस्थितीमुळं प्रवाशांना झालेल्या गैरसोयीबद्दल खेद आहे. एअर इंडियासाठी प्रवाशांची सुरक्षितता महत्वाची आहे," असं स्पष्ट करण्यात आले.